

DUN MIKIEL XERRI

—0:0—

BUZZETT STORIKU

TA' ĠINO MUSCAT-AZZOPARDI

MALTA 1949.

JIDHERU FIL-BUZZETT :

DUN MIKIEL XERRI.

SAVER MUSCAT.

MIKIEL VELLA.

ANNA.

PAWLU L-ISWĒD.

FIZZJAL FRANCIŻ.

ERBA' SULDATI FRANCIŻI.

IL-BELT, 13 ta' Jannar 1799.

Wara nofs in-nhar.

DUN MIKIEL XERRI

IX-XENA:

Id-dar fil-Belt ta' Dun Mikiel Xerri. Kmajra ċkejna. Fil-fond, fuq ix-xeliġ, il-bieb ta' barra li titla' għalih b'żewġ targiet; dejjem fil-fond, fuq il-lemin, tieqa li biex tittawwal minnha trid titla' wkoll b'żewġ targiet u li għandha l-hadid iggradiljat minn barra; minnha ma tistax tara x'qiegħed isir fit-triq. Hdejn it-tieqa gaġġa ċkejna b'għasfur ġewwa fiha.

Fuq il-lemin bieb miftuh dejjem li jagħti għal-kamra ta' ġewwa. Fil-fond, bejn il-bieb u t-tieqa, mejda tal-kawba x'aktarx kbira, b'hafna kotba fuqha, kruċifiss, klamar, pinen tar-rix, karti, eċċ. Fuq il-lemin, mal-hajt, ġinokk-jatur quddiem xbieha tal-Madonna bid-dawi inemnem quddiemha. Fuq ix-xellug gradenza b'xi affarijiet fuqha; hdejha spalliera mal-hajt, b'suttana ġdida, kappell u xalpa sewda mdendlin magħha. Siġġijiet l'hawn u l'hemm.

- XERRI (*Mitfuġh fuq l-iskrivanija qiegħed jikteb ittra.*)
- MUSCAT (*Mitfuġh fuq siġġu, ma' ġenb il-gradenza, b'minkbejħ fuq irkobbtejħ u wiċċu mohbi f'qigħan idejħ.*)
- XERRI (*Wara li jispicċa l-ittra, jk'wiħa u jpoġġiħa f'tarf il-mejda u jqiegħed muftieħ fuqha.*)
- MUSCAT (*kwaži lilu nnifsu*) Kol'ox... koliox spicċa...
- XERRI (*iħares fil-vojt donna f'ħolma*) ...iżda ebda ħtija ma nistgħu nsibu fi-għamil tagħna. Xejn ma naqas minnek, u minni, u minn sħabna ...
- MUSCAT (*bħal wieħed maġrus*) Minn sħabna?! Dun Mikiel!... fostna kelina Ġuda...
- XERRI (*kalm*) Qatt tixi lil min forsi ma għandu ebda ħtija...
- MUSCAT (*iqum u jibda jippassiġġa kollu nervuż minn taf għall-ieħor tal-kamra*) Ma jistax ikun... ma jistax ikun... Kif setgħu l-Franċiżi fi żmien hekk qasir, f'inqas minn erbgħa-u-għoxrin siegħa, ikunu jafu l-ismijiet ta' sħabna? Kif jista' jkun? Xi hadd minna tkellem... xi hadd minna lagħabna...

- XERRI Saver... issa mhux aktar il-waqt il-noqogħdu nixlu wiehed lil iehor. Id-dmir tagħna huwa wiehed : dak li ma nitilfu rasna u b'hekk inkabbru l-gwaj li riesaq fuqna.
- MUSCAT Izda, min jista' jkun? Dun Miju? Guglielmu Lorenzi? Wigi Siliatu? Pulis? D'Amatu? Min jista' jkun? Fra Martin? Pera!ta? Satarjanu?
- XERRI (*lilu nnifsu*) Satarjanu?
- MUSCAT Għadni kif rajtu diehel fi-Banka tal-Ġurati.
- XERRI (*bil-hatfa*) Lil Satarjanu? U x'mar jagħmel? Lilek rak?
- MUSCAT Le!
- XERRI Fil-Banka tal-Ġurati? Satarjanu? (*wara ftit b'lehen mibdul*) Ie... ma jistax ikun... huwa kollu minnu li fostna lkoll Satarjanu kien l-aktar bniedem beżżiegħi u ta' qalb ċkejna, izda, dana tiegħi huwa dnub, dnub iswed li nahseb hażin filh...
- MUSCAT Satarjanu! U tgħid li kien wiehed minna; li kien jaf bil-konfossa li kellha ssir... kif kellna nitqassmu... l-is-mijiet ta' shabna kolha : il-beżżiegħi... il-Ġuda...
- XERRI Saver... u nagħtu kas li dak li qiegħed taħseb huwa minnu; nagħtu kas li Satarjanu, imbeżża' mill-Franċiżi, qal kull ma kien jaf u kixef lii shabu! X'nistgħu nagħnu? Inkunu qegħdin indewwu l-pjaga ta' Malta billi nsiru nobogħduh u nsejhulu Ġuda? Xejn ma jsir f'din id-dinja ċkejna tagħna jekk mhux bir-rieda ta' Min halaqna... inbaxxa rasna għar-rieda Tiegħu... Min igħidlek li bil-gwaj li miss lilna Alla l-Imbierek ma helesx lil Malta minn gwaj akbar? (*wara pauza*) Ahna haddimna moħħna għal-helsien ta' din il-Ġżira, haddimna id f'id, qalb waħda... fejn ma wasainex ahna ma għandniex nitilfu t-tama li ma jistax jasal Dak (*juri s-Sema b'sebgħu*) li jista' kollox... nintefgħu f'riġ-lejh... nitolbu Lilu...
- MUSCAT (*jarqa' jmur jintafa' fuq is-siġġu kif kien fil-bidu.*)
(*Wara ftit tinstama' taħbita hafifa fuq il-bieb ta' barra*)
(*jinhasad u jhares lejn Dun Mikiel Xerri*)
- XERRI (*jistaqsi b'rasu : Min jista' jkun?*)
- MUSCAT (*imur hdejn il-bieb u jistaqsi*) Min hemm?
- VELLA (*minn barra*) Viva Ġesù Marija u San Pawl Missierna.

- MUSCAT (*itenni lil Dun Mikiel*) Viva Gesù Marija u San Pawl Missierna. Lehen Mikiel Veila.
- XERRI Iftahlu! (*iqum bil-wieqfa*).
- MUSCAT (*Jiftah il-bieb u jarga' jsakkru wara Vella*).
- VELLA (*Jidhol bil-ghaġġla u jghannaq lil Dun Mikiel*) Dun Mikiel!!
- XERRI X'inhuma l-aħhar ahbarijiet?
- VELLA (*b'qalbu maqsuma*) Għadhom kif arrestaw lil Dun Bartilmew Zarb u il Mattew Pulis...
- MUSCAT Miskin Dun Miju...
- VELLA Dun Mikiel... hsibt li minieq sejjer insibek hawnhekk.
- XERRI (*b'kalma tal-biża'*) Min jaf kontx issibni kieku ġejt minn hawn u siegħa oħra?
- MUSCAT U ta' Sillatu? Ta' D'Amatu? Ta' Peralta? Għandek ahbarijiet?
- VELLA Ma tafux li lil Peralta arrestawh dalgħodu?
- XERRI Fil-għodu... fil-għaxija... mal-lejl... hadd ma jaħrab mid-dwiefer ta' Vaubois...
- VELLA F'kommitna kellna lifgħa, lifgħa i-aktar moqżieža... Kieku kif saru jafu minn konna aħna tai-konfoffa?
- MUSCAT Satarjanu!
- VELLA Kulhadd qieghed isemmi lil Satarjanu.
- XERRI L-aħwa tintilfux fuq dak li għadda u li bih ma nistgħu nsewwu xejn (*lil Vella*) X'sar sewwa wara li nkixfu dawk li kienu mistoħbiijn fl-Imħażen ta' Marsamxett?
- VELLA (*b'lehen miksar*) Mallj raw iill-Franċiżi fuqhom tfixklu bejniethom; min harab, min qabeż il-baħar, min beda jissara b'hiltu koliha... id-dlam issokta hawwadhom u sa ma sebaħ, fl-Imħażen tal-Kwarantina, ma kienx fadal għajr ftit katavri u l-blat ta' taħthom ihammar bid-demmu Malti...
- MUSCAT Qaluu li Lippu Pulis wera hi'a li ma bħalha...
- VELLA Ma' tul il-lejl stess bdew jarrestaw il xi nies : iġhidu li Satarjanu kien minn ta' i-ewwel li ġew arrestati...
- XERRI Izda Saver lil Satarjanu għadu kemm rah barra...
- MUSCAT Rajtu diehel fi-Banka tal-Ġurati.
- VELLA Fost l-Appostli kien hemm Ġuda; fostna kellna lil Satarjanu.
- XERRI (*Jiehu lil Vella u lil Muscat taht dirgħajh*) L-aħwa, jiena ktibt il futi x'għandu jsir minn hwejġi wara

mewti. Ix-xorti hażina li misset lil shabna trid tmis
 lilna wko:l. Qabel inżul ix-xemx aħna nkunu Sant'Jer-
 mu sabiex inwiegħu għall-għemil tagħna. F'moħħna...
 ġewwa qalbna ma għandux ikun hemm post għall-mi-
 begħda kontra min, imħabba fil-biża', kixef lilna biex
 idabbar rasu huwa. Inhejju rwieħna ta' nsara li aħna
 għal dak kolu li jista' jiġri. Inkunu qawwija fil-fehma
 tagħna ta' Maltin... Issa huwa l-waqt li nuru b'għemil-
 na u mhux bil-kliem biss, i aħna lesti sabiex inxerrdu
 demmna għal Maita tagħna...

(Pausa ftit twila — tinstama' fuq il-bieb ta' barra taħbita ckejkna.)

XERRI *(bla ma jinhasad)* Waslu!

MUSCAT } Professur...

VELLA } Dun Mikiel...

XERRI Ithulhom... min jista' jkun hliet huma?

VELLA *(B'kuwaġġ kbir jiftah il-bieb ta' barra berah)* Idhlu...

ANNA *(Ifajla fuq il-għaxrin sena, l'ebsa l-iswed, tidhol kollha mbażża')* Hawn joqgħod Dun Mikiel Xerri?

VELLA Bagħtek xi hadd?

ANNA Nixtieq inkellmu...

VELLA Idhol... *(u jarġa' jagħlaq il-bieb warajha)*

XERRI *(b'dirgħajh miftuħa)* Anna!

ANNA *(tmur tiġri fuqu u tinferx tibki fuq sidru)*

XERRI Anġlu qalli li kelek tiġi tarani.

ANNA *(bil-ħatja)* U Anġlu fejnu? Għandkom xi abbar tiegħu?

VELLA Xejn!

MUSCAT X'aktarx ħarab u jinsab Birkirkara...

ANNA *(bħal wahda qiegħda toħlom)* Ie... Anġiu mejjet... in-
 hoss li huwa mejjet... Ġejt hawn imħabba fih *(u tharax*
ma' dwarha b'ier tistaqsi jekk għandhix titkellem)

XERRI *(li jkun qara l-ħsieb tagħha)* Tkellem, binti, tkellem...
 dak i trid tgħid lili tista' tgħidu quddiem dawn l-irġiel
 għax huma bħali.

MUSCAT Kif tista' tgħid li Anġlu mejjet?

ANNA *(dejiem qisha f'ħolma)* ...dal-ghodu qagħadt nistenna
 lili-Franċiżi jitiġħu minn Marsamxett b'dawk li nqab-
 du l-bierah fi-ghaxija fl-Imħażen tal-Kwarantina;
 rajthom telgħin bihom... flejthom wiehed wiehed... ak-
 tar minn tmintax... Anġlu ma kienx magħhom.

- VELLA (b'ghajta ta' rebha) F'hajjet Alla! Mela dabbar rasu... mela iahaq harab...
- XERRI Binti, la Anġlu, il-maħbub tiegħek, mhux maqbud mill-Frañċiżi inti għad tista' tarah u forsi ma ddumx bosta... iżda... inti taf Anġlu kemm kien iħobbok...
- ANNA Naf... iva, naf...
- XERRI La tħallix l-imħabba tiegħek tintjlef fix-xejn, nitobok... għaraf hobb inti wkoll dak kollu li kien iħobb Anġlu tiegħek...
- ANNA X'jigifieri? Tkeliem.
- XERRI Jigifieri li jekk qatt huwa qallek xi haġa fuq għemilu... fuq shabu...
- ANNA (bi kburiya) Nieħu l-mewt u ma ngħidx nofs ta' kelma.
- XERRI (jissokta)... nofs ta' kelma, ħarsa mhix f'lokha, mis-toqsija żejda... tista' tiswa ħajja ta' bniedem u bosta huma dawk il-bnedmin, bħali, li għandhom ħajjithom indendla f'xagħra. Il-belt hija miżgħuda bix-xellugin u bix-xellejja. Kull wieħed minna, bia ma jintebaħ, għandu deil jimxi warajh u ighassislu. Il-mixtrija huma bosta... nofs ta' kelma, nofs ta' kelma żejda tista' twaddab missier f'qiegħ ta' ħabs u toħloq arma u ltiema ġodda.
- ANNA Jien naf... jiena naf kollox.
- VELLA Anġlu x'aktarx li jinsab Birkirkara; jiena ma ndumx ma nkun naf fejn jinsab sewwa.
- ANNA Tæ! Tæ! Anġlu mejjet... mhoss li huwa mejjet.
- MUSCAT Iżda dan min jista' jgħidu?
- ANNA ...aktar minn għaxra qabżu mit-twieqi u stabtu ma' blat. Lil Anġlu tiegħi ma naraħx aktar... ma naraħx aktar (u tinferx tolfoq fuq spallet ix-xellugija ta' Xerri)

— Pawsa —

- XERRI (lil Muscat u lil Vella) U intom x'qegħdin tistennew biex iddabbru raskom?
- MUSCAT } (Jibqgħu siekta donnhom żewġ statwi, b'rashom im-
- VELLA } dendla fuq sidirhom u għajnejhom mi'lufin.)
- XERRI Ikun wisq aħjar għalikom jekk tħalluni ma' Anna biss sabiex meta jaślu l-Frañċiżi ma jaśbukomx hawn miegħi.

- MUSCAT Le... hdimma flimkien u jehtieg tmissna xorti wahda.
 XERRI (*kalm*) X'gid n'ksbu? X'jiswa lili billi jarrestaw lilkom ukoll? X'jiehu pajjiżna billi flok wiehed jintilfu tlieta min-nies? Xejn... 'Li quddiemu jista' jkun mehtieg darba oħra x-xogħol tagħkom. Morru, isingħu minni: morru.
- VELLA (*bi tbissima qarsa*) Fejn? Għand min?
 MUSCAT X'tiswa aktar il-hajja tagħna?
 XERRI Morru nqafu fid-djar tagħkom: stennew u itolbu. Itoibu għalina li ninsabu taht il-madmad; stennew il-ghajta ta' Malta li tista' jkollha bżonnkom minn waqt għal iehor.
- MUSCAT Jekk ahna nabbandunawk issa, f'din is-siegħa ta' qtigh il-qaib, inkunu vili.
 XERRI Saver... Mikiel... kif smajtu dejjem minni fl-imghoddi... nitlobkom tagħtux il-hajja tagħkom għalxejn meta hadd ma hu jitiobhielkom... għada din l-art tagħna jkollha bżonn il-hidma tagħkom. Kif twieġbu għas-sejha tagħha?
- VELLA (*deċiż*) Immorru!
 MUSCAT (*gharkobbtejh quddiem Xerri*) Berikni, Dun Mikiel. Berikni.
 XERRI (*b'idu fuq ras Muscat*) Tkun imbierek... j'Alla tkun tista' tiswa għal Malta aktar mill-ftit li rnexxieli niswa jiena.
- VELLA (*igh'en lil Muscat iqum, jieħdu minn taht abtu*) Immorru!
 (*Vella u Muscat jħorġu bil-kemm jitharrku. Anna tibqa' bla liċċaqlaq thares fil-vojt.*)
- XERRI (*kalm u qawwi jsakkur il-bieb warajhom u—wara paw-sa—b'dahru poġġut mal-gradenza jgħid lil Anna*) Anna... għad li jiena qiegħed narak quddiemu l-ewwel darba, inħoss li ili nafek bosta... Anġlu li kien iħobbok xejn inqas milli kont tħobbu inti, kien ikellimni fuqek fit-tul... qali kollox...
- ANNA Qailek kollox... bl-imħabba tagħna... bil-qerq ta' mis-sieri...
 XERRI Kollox... kollox... qali biex inżomm għajnejja fuqek. biex immexsik jiena, biex nghinek f'dak kolu li tkun teħtieġ, iżda... kif inti stess qiegħda tara jiena ma nis-

tax inkun għalik dak li nixtieq, ma nistax inwettaq
dak ii talabni Anġiu tiegħek...

ANNA
XERRI *(tibqa' dejjem siekta bla tiċċaqlaq.)*

Inti taf tajjeb ii jiena ma fadalix hliet ftit sigħat biss
ta' libertà. Dak id-destin li miss lil shabi tal-Konfolla
jrid imiss lili wkoll għax jiena wkoll kont wieħed
minnhom...

ANNA
XERRI Bħai Anġlu... bħal Anġlu tiegħi...

Iżda meta mmur jiena, ikun għad fadal min jista' jiehu
hsiebek : Saver Muscat.

ANNA
XERRI *(b'disperazzjoni)* Imma għaliex għandhom jarrestaw?
Għaliex inti hekk samm fi kliemek?

ANNA
XERRI Għaliex jiena kont wieħed mill-kapijiet tal-Konfolla...
għaliex min wassal quddiem il-Franċiżi i-ismijiet ta'
shabi ma satax jinsa ismi... il-għageb tiegħi, Anna,
mhux għaliex se jarrestawni iżda għaliex damu daqs-
hekk ma ġew għaliġa *(pawsa flit twila)* Binti... kif nin-
sabu wehdu u kwietu xtaqt nitlobok haġa ċkejna...

ANNA
XERRI *(malajr)* Għidli... jiena iesta għal kollox.

ANNA
XERRI *(bi tbissima qarsa fuq xofftejt)* Le... jiena minieq sej-
jer nitlob minnek hwejjeġ kbar. Ara din l-ittra u dan
il-muftieħ... *(juriha l-ittra u l-muftieħ li jkun poġġu
fuq il-mejda fil-bidu)* ...nitlobok, meta jkun il-waqt,
tagħtibom lil huti. Huma jinsabu Haż-Zebbuġ fejn
int ma tistax tmur issa... zommhom għandek, ibża'
għalihom u xi darba, meta tkun tista' ibgħathom'hom...
ikun ahjar jekk tagħtibomlhom inti stess...

ANNA
XERRI Iva.

ANNA
XERRI Sellili għalihom... għal Salvu, għal Ġanni, għal Mari-
ja... itlobhom jahfruli għal dak l-imrar kolu li ġegħilt-
hom iġarrbu bi-għemil tiegħi .. għidilhom li bqajt dej-
jem naħseb fihom.

ANNA
XERRI *(kommossa)* Dun Mikiel...

ANNA
XERRI *(dejjem b'kalma tal-biża')* Ma jidhirlix li fadali aktar
x'nitlobok...

ANNA
XERRI U jekk jarrestaw lis-Sur Saver Muscat ukoll? Min jib-
qa' li nista' niftaħ qalbi miegħu?

ANNA
XERRI ... issib... issib... għad fadal irġieġ... għad fadal Mal-
tin... qatt taqta' qalbek...

(Tinstama' tahbita fuq il-bieb ta' barra.)

- (*Jinstama' wkoll xi tgeġwij ta' lehnijiet*)
- ANNA Waslu.
- XERRI (*b'kuraġġ li ma bhalu*) Ifthilhom!
- ANNA (*taqa' għarkobbtejha quddiem Dun Mikiel u tgħannaq-lu riġlejh*) Dun Mikiel... Dun Mikiel... ma narakx aktar ..
- XERRI (*bhal qabel*) Thallihomx jistennew (*jghinha tqum bil-wieqfa*)
- ANNA (*bil-mod tmur tiftah il-bieb ta' barra.*
(*Jidhol jizzjal Franciż u żewġ suldati Franciżi warajh. Tnejn oħra jibqgħu fil-bieb iġhassu.*)
- PAWLU (*jidhol kollu mgerrex u jpoġġi bil-qiegħda fuq it-taraġ*)
- FIZZJAL (*li Xerri*) Monsieur le Professeur Michel Xerri?
- XERRI (*merfugħ u b'lehen qawwi*) Jien!!
- FIZZJAL (*idur fuq Pawlu u jistaqsih bis-sinjali jekk Xerri huw il-bniedem li kienu ġew għalih.*)
- PAWLU (*minn taht il-sien*) Oui... lui même...
- SULDAT (*jersaq fuq Xerri sabiex jorbotlu idejh*)
- FIZZJAL Non, non... Lucien.
- SULDAT (*jarga' lura*)
- FIZZJAL (*jagħti ordni liż-żewġ suldati b'għajnejh u dawn jibdew ifittru fir-rokon kollha, fil-kraven tal-gradenza, iqal-lbu kullimkien bla ma jsibu xejn; meta jispicċaw jidhlu jfittru fil-kamra ta' ġewwa.*)
- XERRI (*Sakemm tkun qiegħda ssir din it-tfittxija, jinza' minn fuqu s-suttana u jilbes is-suttana l-ġdida li jkun hemm imdendla fl-ispalliera. Ma' għonqu jdawwar ix-xalpa sewda u minn l-iskrivanija jidher l-ktieb ta' l-Uffizzju.*)
- ANNA (*li tkun intefgħet fuq l-inginokkjaatur b'wiċċha mohbi bejn idejha tibqa' hemm titlob bla ma tiċċaqlaq.*)
- XERRI (*wara li jagħti daqqa ta' għajn lil Pawlu*) Inti m'intix Pawlu l-iswed? Hawn x'gejt tagħmel?
- PAWLU (*ilagħaq bil-mistħija*) Għax... għax billi naf xi kelmejn bil-Franciż... xi drabi... hekk iqabbduni (*jigri fuq Dun Mikiel jaga' għarkobbtejh u jbuslu idu l-leminija*) Ah-firli... għandi erbat itfal... nitolbok taħfirli...
- FIZZJAL (*li Pawlu*) Demandez lui s'il faut que nous l'attendions dans la rue où s'il y a quelque message a écrire.

- PAWLU (*lil Xerri*) Professur, tridhom jistennewk barra? Trid tikteb li xi hadd?...
- XERRI Le! (*ihares ma' dwaru, jilmañ il-għasfur, jiftaħ il-gaġ-ġa, jaqbd u, ibusu u jħallih itir mit-tieqa. Wara jmur fuq l-inkwatru tal-Madonna, ibusha u jitfi d-dawl ta' quddiemha.*)
- SULDATI (*li jkunu daħlu fil-kamra ta' ġewwa joħorġu u wieħed minnhom iġħid lill-Fizzjal tiegħu*) Rien de tout!
- XERRI (*imiss ras Anna*) Itlob għaliġa...
- ANNA (*ma tiċċaqlaq xejn xejn minn kif tkun.*)
- XERRI (*lill-Fizzjal u lis-suldati*) Immorru! (*u b'pass sod joħ-roġ 'il barra mal-Franċiżi.*)
- PAWLU (*jibqa' fuq il-bieb bħal wieħed li ma jafx x'għandu jagħmel; wara ftit jistaqsi lil Anna b'lehen bilkemm jinstama')* Il-bieb tgħalqu?
- ANNA (*iddur lejha b'heffa kbira u b'lehen qawwi iżda mhux ċar imħabba l-għoqda li telgħeltilha fi griżmejha, tgħaj-jat*) ĠUDA... Ġuda... Ġuda...

S I P A R J U